

Sri Sudarshana Chakra

Stava (Bali Krutam)

శ్రీ సుదర్శన చక్ర స్తవః (బలి కృతం)

బలిరువాచ |

అనంతస్యాప్రమేయస్య విశ్వమూర్తేర్మహాత్మనః |

నమామి చక్రీణశ్చక్రం కరసంగి సుదర్శనం || 1 ||

సహస్రమివ సూర్యాణాం సంఘాతం విద్యుతామివ |

కాలాగ్నిమివ యచ్ఛక్రం తద్విష్ణోః ప్రణమాంయహం

|| 2 ||

దుష్టరాహుగలచ్ఛేదశోణితారుణతారకం |

తన్నమామి హరేశ్చక్రం శతనేమి సుదర్శనం || 3 ||

||

యస్యారకేషు శక్రాద్యా లోకపాలా వ్యవస్థితాః |

తదంతర్వసవో రుద్రాస్తథైవ మరుతాం గణాః || 4 ||

ధారాయాం ద్వాదశాదిత్యాః సమస్తాశ్చ హుతాశనాః

|

ధారాజాలేఽబ్ధయః సర్వే నాభిమధ్యే ప్రజాపతిః || 5

||

సమస్తనేమిష్వఖిలా యస్య విద్యాః ప్రతిష్ఠితాః |

యస్య రూపమనిర్దేశ్యమపి యోగిభిరుత్తమైః || 6

||

యద్భ్రమత్సరసంఘానాం తేజసః పరిబృంహణం |

దైత్యౌజసాం చ నాశాయ తన్నమామి సుదర్శనం

|| 7 ||

భ్రమన్మతమహావేగవిభ్రాంతాఖిలఖేచరం |

తన్నమామి హరేశ్చక్రమనంతారం సుదర్శనం || 8

||

నక్షత్రవద్వహ్నికణవ్యాప్తం కృత్స్నం నభస్తలం |

తన్నమామి హరేశ్చక్రం కరసంగి సుదర్శనం || 9

||

స్వభావతేజసా యుక్తం యదర్కాగ్నిమయం

మహాత్ |

విశేషతో హరేర్గత్వా సర్వదేవమయం కరం || 10 ||

దుర్వృత్తదైత్యమథనం జగతః పరిపాలకం |

తన్నమామి హరేశ్చక్రం దైత్యచక్రహరం పరం || 11

||

కరోతు మే సదా శర్మ ధర్మతాం చ ప్రయాతు మే |

ప్రసాదసుముఖే కృష్ణే తస్య చక్రం సుదర్శనం || 12

||

స్వభావతేజసా యుక్తం మధ్యాహ్నార్కసమప్రభం |

ప్రసీద సంయుగేఽరిణాం సుదర్శనసుదర్శనం ||

13 ||

విద్యుజ్జ్వాలామహాకక్షం దహంతర్మమ యత్తమః |

జహి నో విషయగ్రాహి మనో గ్రహవిచేష్టితం |

విస్ఫోటయాఖిలాం మాయాం కురుష్వ విమలాం

మతిం || 14 ||

ఇతి విష్ణుధర్మేషు అష్టసప్తతితమోఽధ్యాయే బలి
కృత చక్ర స్తవః |